

नवभारत

संस्थापक : स्व. रामगोपाल माहेश्वरी | प्रेरणा स्रोत : स्व. प्रफुल्ल माहेश्वरी

भारतीय वायु सेना अध्यक्ष, एयर चीफ मार्शल एपी सिंह का हालिया बयान केवल एक सैन्य सफलता की घोषणा नहीं, बल्कि भारत की बदलती सामरिक मानसिकता का प्रत्यक्ष प्रमाण है. 'ऑपरेशन सिंदूर' के दौरान पाकिस्तान के पांच लड़ाकू विमानों और एक बड़े अवाकस विमान को मार गिराना, दक्षिण एशिया के रणनीतिक समीकरणों को झकझोर देने वाली घटना है. इस अभियान में एस - 400 एयर डिफेंस सिस्टम की भूमिका केंद्रीय रही. यह रूसी मूल का, 400 किमी से अधिक दूरी तक हवाई लक्ष्यों को निशाना बनाने वाली अत्याधुनिक रक्षा तंत्र है. अपनी गति, सटीकता और बहु-लक्ष्य साधने की क्षमता के कारण इसे दुनिया के सर्वश्रेष्ठ वायु रक्षा प्रणालियों में गिना जाता है. 'ऑपरेशन सिंदूर' में एस - 400 ने पाकिस्तान के हाई-टेक टारगेट्स को सीमा पार से ही खत्म कर दिया, जिससे यह साफ हो गया कि भारत के हवाई क्षेत्र में दुश्मन का प्रवेश अब लगभग

ऑपरेशन सिंदूर : पाकिस्तान की रणनीतिक हार

असंभव है, और भारत की 'काउंटर-स्ट्राइक' क्षमता बेहद घातक है. पांच लड़ाकू विमानों का नुकसान पाकिस्तान एयर फोर्स के लिए केवल संख्या में कमी नहीं है. इसमें प्रशिक्षित पायलटों का झकझोर देने वाली घटना है. इस अभियान में वायु शक्ति की मनोबल हानि शामिल है. इससे भी गंभीर है अवाकस विमान का गिराया जाना - जो दुश्मन के लिए 'आंख और कान' की तरह होता है. यह विमान रडार, सेंसर और कम्प्यूटेशनल सिस्टम के जरिए सीमा पार निगरानी, रियल-टाइम चेतावनी और हवाई अभियानों का मार्गदर्शन करता है. इसे खोने का मतलब है कि पाकिस्तान की 'अली वार्निंग' क्षमता कई महीनों के लिए पंगु हो गई. मई 2025 के इस अभियान में जब भारतीय सेना ने पाकिस्तान और पीओके में आतंकी

टिकानों पर प्रहार किए, तब वायु सेना का यह समन्वित प्रहार यह दर्शाता है कि भारत अब केवल रक्षा तक सीमित नहीं है. नई सैन्य सोच के तहत, आतंक के टिकानों को नष्ट करना और दुश्मन की मारक क्षमता को एक ही समय पर कमजोर करना अब भारत की प्राथमिकता है. यह रणनीति 2016 के 'सर्जिकल स्ट्राइक' और 2019 के 'बालाकोट एयर स्ट्राइक' से एक कदम आगे है, जहां अब जवाब केवल 'संदेश' नहीं, बल्कि 'स्थायी क्षति' देने वाला है. ऑपरेशन सिंदूर ने पाकिस्तान को साफ संदेश दिया है कि भारत के पास अब लंबी दूरी से सटीक हमले करने की क्षमता है, और वह इसे इस्तेमाल करने से हिचक्या नहीं. पाकिस्तान को अब अपने वायु रक्षा तंत्र को दुरुस्त करने, खुफिया जूटने की पद्धति बदलने और हवाई हमलों की योजना में

इंडिया गठबंधन अपने मकसद में कितना सफल!



श्याम यादव

इंडिया गठबंधन बनाने का एकमात्र कारण केवल और केवल भारतीय जनता पार्टी को सत्ता में आने से रोकना था. उसमें यह गठबंधन काफी हद तक सफल भी रहा. लगातार दो बार सत्ता में रहने वाली भारतीय जनता पार्टी तीसरी बार जब 400 पार का नारा लेकर चुनाव में उतरी, तो इंडिया गठबंधन ने उसे महज 240 सीटों पर ही समेत दिया. वहीं लोकसभा चुनाव में गठबंधन के अन्य दलों की तुलना में कांग्रेस को सबसे ज्यादा फायदा हुआ. उसकी सीटें 55 से 99 तक पहुंच गईं और कांग्रेस इस बार प्रमुख विपक्षी दल का दर्जा पा गई. दूसरे नंबर पर फायदे में समाजवादी पार्टी रही, जिसकी सीटें 37 हो गईं.

भारतीय जनता पार्टी को सत्ता में आने से रोकने के लिए लोकसभा चुनाव से पहले विपक्षी पार्टियों ने सामूहिक रूप से बनाए गए इंडिया गठबंधन से इसके एक घटक 'आम आदमी पार्टी' ने नाता तोड़ लिया इससे पहले भी नीतीश कुमार की जनता दल यूनाइटेड और जयंत चौधरी का राष्ट्रीय लोकदल भी इंडिया गठबंधन को छोड़ चुका है. सवाल अब यह है कि इस साल के अंत और आगले साल के प्रारंभ में होने वाले बिहार और बंगाल के विधानसभा चुनाव के पहले तक यह इंडिया गठबंधन एक रह पाता है या इसमें शामिल अन्य दल भी इसका साथ छोड़ देंगे!

से कांग्रेस और आम आदमी पार्टी के बीच जो फासला बढ़ा वह दिल्ली, हरियाणा, और पंजाब के विधानसभा चुनाव में दिखा, जहाँ आम आदमी पार्टी अकेले ही चुनाव लड़ीय और दिल्ली में त्रिकोणी मुकाबला हुआ घ नतीजा पंजाब में कांग्रेस ने अपनी सरकार खोई तो दिल्ली में आम आदमी पार्टी ने. आम आदमी पार्टी भले ही राष्ट्रीय दल का दर्जा प्राप्त कर चुकी हो, लेकिन राज्य में अभी भी वह भाजपा के खिलाफ भी खड़ी है और कांग्रेस के भीड़ यही कारण है कि उसके नेता यह कहकर इंडिया गठबंधन से संबंध तोड़ रहे हैं कि यह गठबंधन केवल लोकसभा के चुनाव तक ही थाय अब यह सवाल उठता है कि इस वर्ष के अंत में और आगामी वर्ष के प्रारंभ में बिहार और बंगाल के चुनाव होने हैं बिहार का राष्ट्रीय जनता दल इंडिया गठबंधन में शामिल था और वह वर्तमान में बिहार में प्रमुख विपक्षी दल भी हैय क्या वह अपनी सीटों का बंटवारा कांग्रेस से करेगा या फिर वह भी गठबंधन से अलग होकर अपनी लड़ाई लड़ेगा और ऐसा ही माहौल पश्चिम बंगाल में भी देखने को मिल सकता है जहाँ ममता बनर्जी की सरकार है और तृण मूल कांग्रेस इंडिया गठबंधन में शामिल हैय ममता बनर्जी की सरकार को हटाने के लिए भाजपा अपना कर लगाएगी यह तय है. लेकिन, विधानसभा चुनाव में इंडिया गठबंधन से ममता बनर्जी सीटों का बंटवारा करेगी, इसकी संभावना कम ही हैय यानी तृण मूल कांग्रेस अपनी सीटों का बंटवारा करने के बजाए खुद मैदान में रहेगी. इसके लिए वे इंडिया गठबंधन का साथ छोड़ सकती हैय क्योंकि, कांग्रेस भी उनके सामने होगीय मुकाबला त्रिकोणीय तृण मूल कांग्रेस, भारतीय जनता पार्टी और कांग्रेस का हो सकता है. महाराष्ट्र विधानसभा चुनाव में शिवसेना

यूबीटी, एनसीपी (एसपी) और कांग्रेस गठबंधन कामयाब नहीं हुआय चुनाव के बाद अब एनसीपी शरद पवार और अजित पवार के बीच नजदीकियां बढ़ रही हैं. कयास लगाए जा रहे हैं कि दोनों पार्टियों का एकीकरण हो जाए और अकेले पड़े शरद पवार पीएम मोदी के साथ हो जायय ऐसा ही कुछ नजारा जम्मू-कश्मीर में भी हैय विधानसभा चुनाव में इंडिया गठबंधन की जीत तो हुईय नेशनल कॉंग्रेस को राज्य में सरकार बननी तो कांग्रेस ने सरकार में न रहने की बात कही. खास बात यह भी रही सीएम बने उमर अब्दुल्ला ने कांग्रेस को एक मंत्री पद देने की बात कही थी, लेकिन कांग्रेस ने इससे इनकार किया था. नेशनल कॉंग्रेस पहले भी एनडीए के साथ गठबंधन कर चुकी है और अभी जिस तरह के बयान उमर अब्दुल्ला के आ रहे हैं उससे लगता नहीं की वे ज्यादा दिन इण्डिया गठबंधन का साथ निभाएंगे बंगाल और केरल में भी वामदलों का दबदबा रहेगा. शरद पवार से लेकर ममता बनर्जी, नीतीश कुमार, तेजस्वी यादव उमर अब्दुल्ला की राहें भी अब आम आदमी पार्टी की तरह इंडिया गठबंधन से अलग रहने वाली हैं, ऐसा अनुमान है. बिहार और बंगाल के चुनाव इंडिया गठबंधन के भविष्य का रास्ता निर्धारित करने वाले होंगे. कांग्रेस अकेले चलेगी या गठबंधन बनेगा ये इन चुनावों के परिणाम तय कर देंगे.

चुनाव में फर्जी वोटिंग का आरोप वाकई गंभीर

कांग्रेस के वरिष्ठ नेता राहुल गांधी का यह आरोप काफी गंभीर है कि देश में फर्जी वोटिंग हो रही है. महाराष्ट्र में 40 लाख फर्जी वोट होने की बात तो वे कहते आ रहे हैं. अब उन्होंने बैंगलुरु सेटल लोकसभा सीट के अंतर्गत आनेवाली महादेवपुरा विधानसभा सीट पर 6.5 लाख वोटों में से 1 लाख से अधिक वोटों की चोरी का आरोप लगाया है. उनका दावा है कि वहां 11,695 डुप्लीकेट वोट पड़े. मतदाता सूची में 40,001 फर्जी और अवैध वोट हैं. 10,452 वोटों का एक ही पता दर्शाया गया है. एक कमरे के घर में 80 मतदाता बताए गए हैं. 4132 अवैध फोटो हैं तथा फार्म 6 का दुरुपयोग हुआ है. 11,000 सद्विध लोगों ने 3 बार वोट डाला. कोई एकदम से कैसे वोट सकता है कि लोकसभा में विपक्ष के नेता

गलतबयानी कर रहे हैं? उन्होंने चुनाव आयोग और बीजेपी की मिलीभगत का आरोप लगाया है. चुनाव आयोग जैसी संवैधानिक संस्था को उन्होंने निशाने पर लिया है. राहुल के इस रवैये से बीजेपी तिलमिला गई है. यह ऐसी पार्टी है जो हमेशा चुनाव के लिए तैयार रहती है. मुख्यमंत्री देवेंद्र फडणवीस ने नाराजी से चुनाव आयोग को अपने दिमाग की जांच करानी चाहिए. या तो उनका दिमाग चोरी हो गया है या उसमें लगी चिप गायब हो गई है. वह अक्सर ऐसे बयान देते रहते हैं. कर्नाटक के चुनाव

आयुक्त ने राहुल को पत्र लिखकर चुनौती दी कि जिन मतदाताओं के नाम, पते और पहचान को लेकर धांधली के आरोप लगाए हैं, उसके प्रमाण के साथ शपथ पत्र पर हस्ताक्षर करें नहीं तो अपना बयान वापस लें. राहुल का सवाल है कि बार-बार मंगने पर भी चुनाव आयोग इलेक्ट्रॉनिक डेटा क्यों नहीं देता? क्या चुनाव आयोग का डेटा गलत है? क्या यह माना जाए कि राहुल के सारे आरोप हवा-हवाई हैं? एक जिम्मेदार नेता के रूप में वह जानते हैं कि शपथ पत्र पर गलत जानकारी देना गناه है. यदि चुनावों में इतनी धांधली हुई है तो इसे पकड़े सबूतों के साथ कोर्ट में चुनौती दी जानी चाहिए. कितनी ही बार इलेक्शन पीटीशन दायर करने पर कोर्ट ने न्याय दिया है. राहुल के आरोपों से संदेह का वातावरण बन गया है जिसे दूर करना आवश्यक है.

संपादकीय बोर्ड | प्रबंध संपादक : सुमीत माहेश्वरी, समूह संपादक : क्रांति चतुर्द्वी

शब्द-सागर : डॉ. सागर खादीवाला

CROSS WORD 11989 - डॉ. सागर खादीवाला

1	2	3	4	5
6		7		8
		9	10	11
12	13	14	15	
		16		17
18		19	20	
		21		22
23				

ऊपर से नीचे
1. अस्वीकृत, अमान्य (उर्दू) 2. दर्शन, देखा हुआ, दीदार 3. स्त्री, औरत 4. घर, मकान (सं.) 5. पुष्पज 8. किसी काय विशेष के निमित्त नियुक्त आयोग का सदस्य जिसे विशेष अधिकार दिया गया हो, कमिश्नर 9. पुत्री (सं.) 11. वर के गले में पहनायी जाई वाली माला 13. धोना (सं.) 14. पितृ-पक्ष, श्राद्ध 17. इच्छा, लालसा, चाह (उर्दू) 18. बहुत ऊंचा और गोलाकार स्तंभ, लाट 20. प्राणियों की सारी शारीरिक क्रियाओं का सदा के लिए अंत होना, आसन्न 21. समाप्ति 22. वह छिछला गोल बर्तन जिस पर रोटी संकेत हैं

बाएं से दाएं
1. बजाने वाला, नाद करनेवाला (सं.) 3. गिनती में तीन के स्थान पर 6. धोमा, सुस्तर 7. स्मृति, स्मरण करने की क्रिया 8. लकड़ी काटने का एक औजार 10. ऐसा समय जिसमें पुरानी बातें प्रायः समाप्त होकर नई बातें प्रचलित हो रही हैं 12. बचावपूर्ण 15. लहू 16. लज्जित होना या करना 18. मछली, एक राशि (सं.) 19. वह पात्र जिसमें पौधे लगाए जाते हैं 21. फासला, भेद, फरक, दूरी 22. रात (सं.) 23. चांदी 24. जो नष्ट होने वाला है, नाश को प्राप्त होने वाला

Solution 11988

आ	रा	म	ब	ल	वा	न
शु	न	गा	डा			
तो	प	चौ	इ	सा	न	
ष	ता	ना	बा	ना	के	
ला	टा	ल	म	टो	ल	
वे	ग	म	स	ना		
का	त	ना	खा	स	जी	
री	ही	ना	इ	शा	न	

ज्योतिषाचार्य प्रियंका नारायणशंकर व्यास, कोतवाली बाजार, जबलपुर (म.प्र.)

आज जिनका जन्मदिन है
वर्ष के प्रारंभ में रूखी पक्ष से नवीन समाचार की प्राप्ति होगी, सुख प्राप्त होगा, नवीन मित्र से भेंट होगी, व्यापार के क्षेत्र में यात्रा की रूपरेखा बनेगी, वर्ष के प्रारंभ में शासन सत्ता का लाभ प्राप्त होगा, शिक्षा में रुचि रहेगी, मित्रों एवं भाईयों के सहयोग से राजनैतिक लाभ प्राप्त होगा, वर्ष के अन्त में भूमि भवन संबंधी विवाद का सामना करना पड़ेगा, व्यर्थ के विवाद एवं मतभेद बढेंगे.
मेघ और वृश्चिक राशि के व्यक्तियों

मेघ - दौड़धूप के अच्छे परिणाम मिलेंगे, धर्म कर्म में आस्था बढेगी, यात्रा सुखद और अच्छी रहेगी, विचारों का समाधान होगा, पारिवारिक कार्यों में रुचि रहेगी.
वृषभ - श्रुत बोलकर मुश्किल में पड़ सकते हैं, चाणों में नियंत्रण रखकर कार्य करना हितकर रहेगा, मित्र वर्य आपके संबंधों से संतुष्ट रहेंगे.
मिथुन - पुराने झगडे सुलझने के आसार हैं, प्रियजन से मुलाकात सुखमय रहेगी, निर्माण कार्यों में रुचि, सतान संबंधी सुखद समाचार प्राप्त होगा.
कर्क - लेन देन के मामले सुलझने का योग है, लम्बी दूरी को यात्रा होगा, नवीन योजनाओं का विचार संभव है, व्यवहार अधिक रहेगा.
सिंह - पुर्कक बातों भूलकर काम पर ध्यान दें, जिद छोड़कर कार्य करें, नवीन वस्त्राभूषण उपहार आदि की प्राप्ति होगी, अतिथि आगमन होगा.
कन्या - सहकर्मि प्रमित करने का प्रयास करेंगे, सहयोगी को कमी का अनुभव होगा, शारीरिक सुख मिलेगा, शुभ संदेश प्राप्त होने का योग है, यश मिलेगा.
तुला - धार्मिक संबंधों में मधुरता बढेगी, करोबारी यात्रा का योग है, आय में वृद्धि होगी, पूज्य व्यक्तिको सलाह उपयोगी रहेगी, निजी दायित्वों की पूर्ति होगी.
वृश्चिक - व्यापारिक कार्यों में संभव कर फैसला लें, लाभ मिलेगा, स्थाई एवं अन्य कार्यों में सफलता मिलेगी, विशिष्टज्ञान से संपर्क बढेगा, शारीरिक पीड़ा हो सकती है.
धनु - पुर्कक बातों को भूलकर काम पर ध्यान दें, सफलता मिलेगी, आजीविका के प्रयासों में सफलता. राजकीय सहयोग, कार्य की अधिकता रहेगी.
मकर - रोजगार में इच्छित अवसरों की तलाश रहेगी, पारिवारिक आयोजन में शामिल होंगे, स्वास्थ्य लाभ होगा, धार्मिक कार्यों से मानसिक संतुष्टि रहेगी.
कुम्भ - राजकीय मामले सुलझेंगे, पुरे मनोयोग से काम करेंगे, खनपान की अतिथिमिलता रहेगी, भ्रम से आर्थिक कार्य करना होगा.
मीन - विपरीत माहौल में समझौता करना हितकर रहेगा, कर्ज से छुटकारा होगा, व्यवहार कुशलता एवं कर्मठता से कार्य पूर्ण होगा, निर्णय पक्षधर हो रहेगा.

आज जन्मे शिशु का भविष्य
आज जन्म लिया बालक संकोची, एकांतप्रिय होगा, शिक्षा अच्छी और उत्तम रहेगी, नौकरी में सफ़लता मिलेगी, जन्म स्थान से दूर भाग्योदय होगा, आय के पक्ष से अधिक साधन उपलब्ध रहेंगे.
उद्यकालीन ग्रह चाल
पंचांग
रा.मि. 20 संवत् 2082 भाद्रपद कृष्ण द्वितीया चन्द्रवासरे दिन 11/26, शतभिषा नक्षत्रे दिन 2/53, अतिगण्ड योगे रात 12/20, गर करणे सू. 5/30 सू. अ. 6/30, चन्द्रचार कुम्भ, शु. रा. 11, 1, 2, 5, 6, 8 अ.रा. 12, 3, 4, 7, 9, 10 शुभांक- 4, 6, 0.

व्यापार भविष्य
भाद्रपद कृष्ण द्वितीया को शतभिषा नक्षत्र के प्रभाव से गेहूँ, जौ, चना, तिल, तेल, मोट के भाव में मंदी होगी, सरसों, अरंडी, गुड़, शक्कर के भाव में घट-बढ़ रहेगी, आज 11 बजकर 10 मिनट से 15 मिनट के रूख पर व्यापार करना लाभकारी रहेगा. भाग्यांक 7033 है.

विन्ध्य की डायरी

वक्त ने किया... तुम रहे न तुम, हम रहे न हम



डॉ. रवि तिवारी

काला सफेद के युग में बनी फिल्म कागज के फूल का एक गीत....वक्त ने किया क्या हसीं सितम तुम रहे न तुम हम रहे न हम.... फिलहाल विन्ध्य की जनता के साथ कुछ ऐसा ही हो रहा है. सदियों से जंगल पहाड़ में रहने वाली विन्ध्य की जनता जिस चहुँ मुखी विकास की कल्पना मन में सजोए अपनी धरोहरों को लुटाती आ रही है. वह आज भी बदस्तूर कायम है. विन्ध्य की जनता ने जिस पर भी भरोसा किया. उसी ने उसके साथ सौदेबाजी करने में तनिक भी देर नहीं की. देश दुनिया के बड़े-बड़े उद्योगपतियों ने यहाँ की संपदा का दोहन कर अरबों कमाए पर जनता को उसकी मजदूरी छोड़ कभी कुछ अतिरिक्त नहीं मिला. कुछ ऐसा ही मसला विन्ध्य के पुनर्गठन के दौरान सामने आया है. मध्यप्रदेश के निर्माण में सबसे ज्यादा पैतृस रियासतों की बलि देने वाले विन्ध्य के नेता अब गाँवों को इधर-उधर करने में आमादा है. हालांकि बात बढते देख सभी ने यहाँ कहा कि वो ऐसा नहीं चाहते हैं. तब प्रश्न यह उठता है कि यह बात सामने कैसे आयी. भोपाल ने किसके कहने पर पत्र जारी कर मुकुंदपुर को अमरपाटन से अलग कर रीवा जोड़ने के लिए स्थानीय अधिकारियों से अभिमत मांग लिया. खैर उपमुख्यमंत्री राजेन्द्र शुक्ल ने अपना पक्ष रखते हुए स्पष्ट कर दिया है

न्याय सत्याग्रह के पीछे शक्ति प्रदर्शन
विधानसभा-लोकसभा चुनाव में करारी हार का सामना करने वाली कांग्रेस पार्टी न्याय सत्याग्रह के बहाने शक्ति प्रदर्शन करने जा रही है. बढते अपराध, बिगड़ी कानून व्यवस्था सहित विभिन्न जन समस्याओं को लेकर कांग्रेस प्रदेश सरकार को रीवा में घेरेगी. गुटबाजी में उलझी पार्टी जन समस्याओं को लेकर मैदान में भले ही दिखाई न दे पर जब खुद पर कोई बात आती है तो उसे अन्याय, अत्याचार और बिगड़ी कानून व्यवस्था का रूप देकर नेता जन आन्दोलन को बात करते हैं. खाद-बीज से जिले का किसान आषाढ़ के महौने में जूझता रहा पर कांग्रेसी नेताओं के कान में जूँ तक नहीं रेंगी. विपक्ष की भूमिका को याद करते हुए न्याय सत्याग्रह कांग्रेस करने जा रही है. भाषण के भाषण से जनता का क्या कल्याण होने वाला है. केवल शक्ति प्रदर्शन के लिये यह सब किया जा रहा है. जग जाहिर है कि कांग्रेस छत्रपो की राजनीत में उलझी हुई है.

विंध्य में सुमंगल साइकिल



शोरगुल और तमाम तामझाम फोटो सेसन के साथ नित नव अभियानों की शुरुआत होती है पर वक्त के साथ नवाचार अभियान दम तोड़ देते हैं. फिर चाहे पर्यावरण या स्वास्थ्य से जुड़े अभियान हों, विंध्य में सभागायुक्त बीएस जामोद की पहल पर साइकिल का सफर शुरू हुआ है. पर्यावरण संरक्षण, इधन की बचत और स्वास्थ्य रक्षा का संदेश देने के लिये संभाग के सभी जिलों में मंगलवार को सुमंगल साइकिल अभियान शुरू किया गया. आला अफसर खुद कमिश्नर कार छोड़ साइकिल की पायडल मारते हुए दातार पहुंचे. कुछ अफसर पैदल सफर तय किये. बेशक अच्छी पहल है लेकिन जब यह निरंतर चलती रहे. कई अधिकारी अपना जलवा बनाए रखने के लिये कार से ही पहुंचे, केमरा देख मुंह छिपाते नजर आए. रवैच्छिक रूप से मंगलवार को साइकिल चलाकर कार्यालय आने का यह अभियान कितना कारगर होगा यह तो वक्त बताएगा.

निशानेबाज

देखभाल का रहेगा अच्छा दर्जा माधुरी को लेकर चल रही चर्चा

पड़ोसी ने हमसे कहा, निशानेबाज, इन दिनों माधुरी काफी चर्चा में हैं. उसे वापस लौटाने की मांग की जा रही है. दूसरी ओर यह भी दावा किया जा रहा है कि माधुरी को देखभाल बहुत अच्छे तरीके से की जा रही है. आपकी माधुरी को लेकर क्या राय है?
हमने कहा, माधुरी की शुरुआत बड़ी धमाकेदार रही. फिल्म तेजाब में उस पर एक दो-तीन वाला फड़कदार गाना फिल्माया गया था. फिर जब उसने धक-धक करने लगा, मेरा जियरा डरने लगा गाने पर डांस किया तो लोग उसे धक-धक गलं के नाम से पुकारने लगे. फिल्म साजन में माधुरी ने सलमान खान और संजय दत्त के साथ अभिनय किया था. फिल्म हम आपके हैं कौन में सलमान के साथ उसकी रोमांटिक जोड़ी खूब जंची थी. फिल्म खलनायक में उस पर बोल्ट गीत फिल्माया गया था- चोली के पीछे क्या है! मराठी मुलगी माधुरी के हिंदी फिल्मों में काम करने पर राज ठाकरे ने कभी भी आपत्ति नहीं जताई थी. माधुरी ने अनिल कपूर के साथ भी कई फिल्मों में अभिनय किया. डा.



श्रीराम नेने के साथ शायदी कर माधुरी ने गृहस्थी बसा ली. देखते ही देखते 50 साल की हो गईं.
पड़ोसी ने कहा, निशानेबाज, आपकी आदत विषयांतर करने की है. हमने माधुरी नामक हथिनी की बात की थी लेकिन आप अभिनेत्री माधुरी दीक्षित का जिक्र करने लगे. हथिनी और हीरोइन में फर्क होता है.
हमने कहा, सौंदर्य शास्त्र के विशेषज्ञों ने सदियों पहले महिलाओं के आकार-प्रकार को देखकर उन्हें पचिनी, शंखिनी, हस्तिनी जैसी श्रेणियों में बांटा था. चित्रकार मकबूल फिदा हुसैन ने माधुरी दीक्षित को लेकर जो फिल्म बनाई थी उसका नाम गजगामिनी था. आपने राजेश खन्ना और तनूजा की फिल्म हाथी मेरे साथी देखी होगी. हर ऐतिहासिक फिल्म में हाथी रहा करता था. हाथी को अंग्रेजी में एलिफेंट, टस्कर और पैचीडम कहा जाता है. मैसूर में दशहरे के त्यौहार पर सजे-धजे हाथियों को देखने भीड़ उमड़ पड़ती है. धन की देवी लक्ष्मी के आजू-बाजू 2 हाथी रहते हैं. इंद्र का वाहन ऐरावत हाथी है.
पड़ोसी ने कहा, निशानेबाज, आकाश अंबानी की संस्था वनतारा की ओर से बयान आया है कि माधुरी हथिनी की अच्छी तरह देखभाल व उपचार किया जाएगा. इसके लिए कोल्हापुर के निकट नांदोपी क्षेत्र में पुनर्वास केंद्र शुरू करने का प्रस्ताव रखा गया है. जैन संस्थान मट और कोल्हापुर के लोगों के लिए माधुरी का अत्यधिक धार्मिक और सांस्कृतिक महत्व है. इस मामले में अदालत के निर्देशों का पालन किया जाएगा.

SUDOKU 7121

4		9		6	1		8
6	8						
	1	7	3	8		4	
3	4		6	7			9
5		1	8		2		7
2			5		1		8
		3		7	5	8	6
							9
7		6	2		8		1

रा.मि. 20 संवत् 2082 भाद्रपद कृष्ण द्वितीया चन्द्रवासरे दिन 11/26, शतभिषा नक्षत्रे दिन 2/53, अतिगण्ड योगे रात 12/20, गर करणे सू. 5/30 सू. अ. 6/30, चन्द्रचार कुम्भ, शु. रा. 11, 1, 2, 5, 6, 8 अ.रा. 12, 3, 4, 7, 9, 10 शुभांक- 4, 6, 0.

व्यापार भविष्य
भाद्रपद कृष्ण द्वितीया को शतभिषा नक्षत्र के प्रभाव से गेहूँ, जौ, चना, तिल, तेल, मोट के भाव में मंदी होगी, सरसों, अरंडी, गुड़, शक्कर के भाव में घट-बढ़ रहेगी, आज 11 बजकर 10 मिनट से 15 मिनट के रूख पर व्यापार करना लाभकारी रहेगा. भाग्यांक 7033 है.

प्रत्येक पंक्ति में 1 से 9 तक के अंक भरे जाने आवश्यक हैं. इनका क्रमवार होना आवश्यक नहीं है. आड़ी और खड़ी पंक्ति में एवं 333 के वर्ग में किसी भी अंक की पुनरावृत्ति न हो इसका विशेष ध्यान रखें. पहले से मौजूद अंकों को आप हटा नहीं सकते. पहलेती का केवल एक ही हल है.

नवभारत सू-दो-कू 7120

2	9	8	3	5	6	1	7	4
4	5	3	2	1	7	9	8	6
7	1	6	4	8	9	2	5	3
8	2	5	6	9	1	3	4	7
3	6	4	7	2	5	8	1	9
1	7	9	8	3	4	5	6	2
5	4	1	9	7	2	6	3	8
6	3	2	1	4	8	7	9	5
9	8	7	5	6	3	4	2	1